
САБОР ЕПІСКАПАЎУ 
БЕЛАРУСКАЕ АУТАКЕФАЛЬНАЕ ПРАВАСЛАЎНАЕ 
ЦАРКВЫ НА ЧУНЫНЕ 


Да высокадастойнага Сьвятарства й да ўсіх 
Багалюбных вернікаў нашых 

Улюбёныя ў Госпадзе Айцы Духоўныя! 

Дарагія Браты й Сёстры! 

Пасылаем Вам нашае Архіпастырскае словасьвячаньне і ў шчы- 
рых словах прыпамінаем Вам пра вялікія сёлетнія юбілеі. 

23-га травеня сёлета мінула ўжо 800 год з дня сьмерці Сьвятой 
Ефрасіні, уроджанай князёўны Полацкай Прадславы, заступніцы 
нашай прад Госпадам. Ззамаладу даўшы прырачэньне на служэньне 
Богу, Яна ўсё сваё жыцьцё ахвяравала на пашырэньне навукі Хры- 
стовае, на шырэньне сярод свайго народу асьветы ў люзові Хрысто- 
вай, будаваньне Дамоў Божых, зь якіх Царква Хрыста Спаса ў По- 
лацку цудам захавалася да нашых дзён, ды на злучэньне ўсяго на- 
шага народу ў адзінай Сьвятой Праваслаўнай Царкве. Дзейнасьць 
Сьвятой Ефрасіні неацаненная, памяць пра Яе незабыўная, і па- 
шана сярод народу нашага вялікая й незгасальная. 

Таксама 23-га травеня 1948 году адбыўся на чужыне ў Кан- 
станцы Сабор, на якім было пастаноўлена аднавіць Беларускую 
Аўтакефальную Праваслаўную Царкву. Ад таго часу мінула ўжо 
чвэрць сталецьця. Пастанова гэтая мае вялікае гістарычнае зна- 
чэньне. Адноўленая БАПЦарква, на аснове існуючай ужо ў Х-ХІ 
сталецьцях нашай Праваслаўнай Царквы ў Полацкім княстве, ўма- 
цаванай дзякуючы дзейнасьці й малітвам Сьвятой Юфрасіні, ды 
праз Яе-ж стараньні й добрыя дачыненьні з Візантыйскімі Патры- 
ярхамі й Імпэратарамі, нашая Царква ўжо ў тыя часы ўвайшла 
ў духовую лучнасьць з Царквою Маткаю праз прызнаньне Ўсялен- 
скай Патрыярхіяй. 

У ХІП сталецьці Полаччына ўвайшла ў склад Вялікага Княства 


Літоўскага, збудаванага на нашым грунце й сіламі пераважна на- 
шага. народу, да якога вылучна й прыкладаўся гэты назоў -- Лі- 
тоўскі. Згодна Патрыяршых актаў, наш -- Беларускі Мітрапаліт 
Феафіл прымаў удзел ў нарадах Сыноду Ўсяленскае Патрыярхіі 
ў Канстантынопалі. Гэта сьветчыць пра тое, што Беларуская Пра- 
васлаўная Царква закладалася на кананічных асновах. І на пад- 
ставе гэтага на Саборы 27, 28, 29 травеня 1972 году была абвешчана 
Мітраполія й выбраны Мітрапаліт. 

Абвешчаньне Мітраполіі Беларускае Аўтакефальнае Праваслаў- 
нае Царквы -- гэта знаменная дата ў гісторыі нашае Царквы й яе 
вялікай місіі. Праз увесь час дзейнасьці БАПЦарквы было імкненьне 
да захаваньня вернасьці рэлігійнай, да развою нацыянальнае куль- 
туры праз царкву, да злучэньня ў аднэй царкве ўсіх праваелаўных 
Беларусаў у вольным сьвеце, намагаючыся ўсьведамляць і прыпа- 
мінаць, што Беларусы, якія жывуць у Амэрыцы, Канадзе, Эўропе, 
Англіі, Аўстраліі ды парассыпаныя па іншых краінах -- дзеці ад- 
нэй Маці-Беларусі, што ў іх тая самая кроў і тыя самыя беларускія 
косьці, а таму -- да якіх-бы ўгрупаваньняў яны ні належалі, зьяд- 
наньне заўсёды магчымае й пажаданае. Нашая Сьвятая Царква, 
як маці заўсёды шукае супакою нутранога, з любоўю імкнецца 
ўсталіць нармальныя суадносіны з кажным праваслаўным верні- 
кам ды захаваць адзінства ў супольстве Св. БАПЦарквы. І заўсёды 
гэта. чыніць згодна з сьвячэннымі канонамі й царкоўнымі правіламі. 

Прышласьць нашае Царквы ў нас самых. Мы павінны быць 
сьведамыя таго, што заданьні нашыя ня лёгкія, але павінны памя- 
таць пра патрэбы нашае царквы й супольна дбаць пра развой ду- 
ховы, адначасна й пра грамадзкае жыцьцё ўва ўсіх краінах сучас- 
нага. расьцярушаньня. Самае сучаснае жыцьцё накладае на нас 
абавязкі вялікай ахвярнасьці й высілкаў. Мы мусім ня толькі 
ўтрымліваць цяперашні стан рэлігійнае дзейнасьці, але ўзмацняць 
яго, а перадусім удаеканальваць нашыя духовыя пачуцьці й цьвёр- 
дасьць у веры. 

У сучаснасьці нашая Царква ўпоўні забясьпечана для Яе Аў- 
такефаліі. Згодна веры нашай Бог паелаў нам радасьць і духовае 
адраджэньне. Таму не належыць слухаць варожае прапаганды пра 
нашую некананічнасьць. Хто-ж магутнейшы за Бога”? Каго, апрача 
Яго, мы павінны баяцца? Гэта можа чыніць толькі той, хто мае 
сумніў у Божай Праўдзе. Няпэўнасьць можа мець толькі той, хто 
для ўцехі свайго цела гатовы занядбаць сваю душу. Нашыя жа- 
даньні не супярэчлівыя Праўдзе Божай, і калі ўгодна Богу, то ніхто 
нас не пераможа! 

Сьвяткуйма ўсе нашыя юбілеі ў шчырасьці й любасьці, а не 
з пачуцьця абавязку. Нашыя папярэднікі пераказалі нам вельмі 
багатую спадчыну, а таму неабходна прадоўжваць распачатую імі 

вялікую справу. Час робіць свае поступы, рабем іх і мы. Ці пасьля 
нас застанецца добры ці кепскі ўспамін -.- гэта залежыць ад таго, 
што мы зробім з прыдбаньнем нашых папярэднікаў і якую спад- 
чыну перакажам наступнаму пакаленьню. 

З гэткімі думкамі ў часе адзначэньня вялікіх гадавінаў і юбі- 
леяў, зварачаемся да Вас, Усячэсныя Айцы й дарагія Браты й 
Сёстры! Узмацняйцеся Эвангельскаю Навукаю, разьвівайце паміж 
сабою любоў і пашану, а Супакой і Ласка Госпада Бога й Спаса 
нашага Ісуса Хрыста няхай будзе з усімі Вамі. 


Лета Божага 1973 З. Мітрапаліт Андрэй 
м-ца жнівеня. З“. Епіскап Мікалай 
ес “9 


СЬВЯТАЯ ЕФРАСІНЬНЯ-ПРАДСЛАВА 


Сьвятая Ефрасіньня-Прадслава Полацкая жыла ў ХІП-ым сталецьці 
ў горадзе Полацку. Мы-ж жывём у ХХ-ым ст. у Злучаных Штатах Амэ- 
рыкі. Нас дзеліць 800 год у часе й тысячы міляў у прасторы, а лучыць 
нае журба пра культурнае разьвіцьцё й лёс таго самага беларускага 
народу. 

Перш чым разглядаць ейны ўклад у культурную скарбніцу беларус- 
кага народу трэба ўспамянуць пра тагачасныя абставіны, у якіх Прад- 
слава нарадзілася, жыла й працавала. 

Тады калі сяньня характэрнай зьявай ёсьць разнагалосы гул машын, 
у Полаччыне ХІІ сг. характэрным гукам быў разнагалосы гоман мана- 
стырскіх і царкоўных званоў. 

Тады калі найбольш прыкметным зьявішчам сучаснага жыцьця ёсьць 
разьвіцьцё й бясконцая будоўля так званых '5зБВорріпа сеп(ег5”, дзе ад- 
бываецца аснаўная функцыя сучаснага жыцьця дзеля заспакаеньня бяс- 
концых матарыяльных патрэбаў, найбольш прыкметным зьявішчам тага- 
часнага Полацку былі будоўля й разьвіцьцё манастыроў і цэркваў, так- 
сама свайго роду "'зБВорріпа сепіег5з” -- дзе людзі набывалі духовыя вар- 
тасьці -- асновы маралі й асьветы. 

Манастыр стаяў у цэнтры жыцьця. Ён адкрываў дарогу да шыро- 
кага дзеяньня. Манастыр быў першаю школаю граматы й пашыральні- 
кам агульнае асьветы; там цэнтравалася перапісваньне кніг дзеля пера- 
хаваньня й перадачы веды й веры, навучаньне грамадзян, дапамога бед- 
ным і лячэньне хворых. 

Акрамя таго, хрысьціянскі дух таго часу моцна адрозьніваўся ад 
хрысьціянскага духу нашай эпохі. Тады калі сяньня розныя веравызна- 
ньні загубіліся й шукаюць дарогаў для палагоджаньня шматлікіх, а часта 
вельмі другарадных разыходжаньняў дагматычнага й арганізацыйнага 
парадку, Полацак таго часу быў у ахопе глыбокага й маналітнага эн- 
тузыязму Ў прыняцьці й пашырэньні навукі Хрыста. Падзелу паміж 
Усходнім і Заходнім хрысьціянствам яшчэ не адчувалася. А вера была 

сьвежая й захапляючая, амаль што беспасрэдная. 


Важным сацыяльным слоем тагачаснага грамдзтва былі князі, З та- 
кога княжага роду паходзіла Прадслава. Яна нарадзілася паміж 1104 
і 1106 гадамі Ў слаўным родзе Полацкіх князёў. З бацькавага боку яна 

была ўнучкай слаўнага Ўсяслава Чарадзея. І характар Прадславы моцна 
напамінаў ейнага дзеда сваёй рашгучасьцю й станоўкасьцю. 

Маці Прадславы паходзіла з роду бізантыйскіх імпэратараў Комнэнаў. 

Гэты факт паходжаньня сьв. Юфрасіньні рабіў яе пазыцыю ў рэлі- 
гійным жыцьці вельмі ўплывовай і моцна дапамагаў як у мясцовых, так 
і ў замежных суадносінах Полацкай царквы й Полацкага княства з Бі- 
зантыяй і іншымі народамі. 

З пункту гледжаньня сьвецкага чалавека Праделаве ня было патрэ- 
бы йсьці ў манастыр. Яна была багатая, прыгожая й маладая -- усе 
відокі на тое, каб стацца шчасьлівай жонкай нейкага князя. І ўжо ў 12-ці 
летнім узросьце да яе прысылалі сватоў знатныя князі. 

Аднак, Прадславу больш пацягвала кніга й' асьвета, чымся замуж'е. 
Для пошукаў ведаў і веры, дзеля служэньня Богу й народу яна ўцякла 
ў манастыр ад раньняга сватаўства суседніх князёў. Маючы цётку ігу- 
меняй манастыра, яна ведала, як гэтую мэту найлепш асягнуць. 

А факт яе знатнага паходжаньня, і яе ўцёкаў з дому сьветчыць пра 
яе захапленьне асьветаю й Хрыстоваю навукаю. 

Заслужылася яна ўжо будучы манашкай праз пасьлядоўную й неза- 
ганную вытрымку ў успрынятай форме жыцьця і ў адданай працы. Вя- 
лікую частку першых гадоў манастырскага жыцьця сьв. Ефрасіньня па- 
сьвяціла паглыбленьню сваіх ведаў. Айцец Леў Гарошка заўважае ў сваёй 
кнізе пра сьв. ЕЮфрасіньню, што калі ў іншых краінах жанчыны даўгія 
стагодзьдзі аж да ХІХ в. мусілі змагацца за свае правы да асьветы, дык 
у нас ужо ў ХІІ в. жанчыны здабываюць асьвету нароўні з мужчынамі”. 

Сьв. ЕЮфрасіньня доўга не заставалася ў манастыры свае цёткі, а пе- 
райшла ў цэнтар Полацкага жыцьця, у найстарэйшую й найбагацейшую 
мураваную царкву -- Сабор сьв. Сафіі, пабудаваную на верхнім замку 
стараньнем яе дзеда. Каля гэтай царквы гуртавалася рэлігійнае, куль- 
турнае й дзяржаўнае жыцьцё княства. Звон сьв. Сафіі зьбіраў Палачан 
на веча. Тут выбіраліся князі й тут яны прыймалі прысягу. Пры гэтай 
царкве знайходзілася вялікая бібліятэка. Адсюль пазычаліся шматлікія 
кнігі для перапісваньня. 

Тут Сьв. Ефрасіньня атрымала невялікую кельлю, дзе яна занялася 
перапіскаю кніг і вышыўкай аблачэньняў для цэркваў і манастыроў. Гэты 
этап у жыцьці сьвятое выглядае на этап падрыхтоўчы. Яна чытала, пера- 
пісвала й наглядала. Апрача перапіскі кніг, яна рабіла пераклады на 
родную мову з лацінскае й грэцкае, што сьветчыць пра яе шырокія веды. 
Некаторыя дасьледчыкі думаюць, што яна пісала свае арьгінальныя тво- 
ры. Яна таксама вучыла грамаце іншых. 

Пасьля гэтага падрыхтоўчага пэрыяду Сьв. Ефрасіньня ча сваё жа- 
даньне й па згодзе Епіскапа перайшла ў Сяльцо (недалёка ад Полацку) 
і пабудавала там жаночы манастыр Сьв. Спгса на епіскапскай зямлі Й 
стала яго ігумекяй. 

Спасаўскі манастыр стаўся сталым месцам прабываньня Сьв. Ефра- 
сіньні й выхадным пунктам яе дзеяньня. 

Тут Св. Ефрасіньня згуртавала вакол сябе іншых князёўнаў Полац- 
кіх -- сваю сястру Градзіславу й яшчэ некалькі сваіх маладых сваячніц. 
Гэты мамэнт уступленьня маладых князёўнаў у манастыр характэрны для 
таго часу. Першым фактарам, як ужо зазначалася, быў агульны дух эпо- 
хі. Кажная эпоха ёсьць характэрная нейкімі вядучымі ідэямі й ідэаламі. 
Ідэалам таго часу была служба царкве й Богу, так як у нашыя часы была 
плынь сярод моладзі -- службы сусьветнаму супакою. 

Другім мамэнтам быў той факт, што манастырскае жыцьцё давала 
больш самастойнасьці, чымся становішча жонкі, 

Трэйцім і галоўным фактарам 
была прыцягальная асоба (Сьв. 
Ефрасіьні вакол якой гуртавалася 
рэлігійнаё жыцьцё, дзе тварыліся 
культурныя ўплывы. Думаюць, 
што адсюль выходзілі таксама па- 
важныя ўплывы дзяржаўнага ха- 
рактару. Палітычныя-ж абставіны 
таго часу -- захоп Полаччыны кі- 
еўскімі князямі й высланьне по- 
лацкіх князёў у Канстантынопаль 
-- епрычыніліся, як сьветчаць гіс- 
торыкі, да таго, што некаторы час 
Полацкім Княствам кіравалі кня- 
гіні, і ўспамінаюць пры гэтым імё- 
ны князёўны Прадсглавы-Ефра- 
сіньні й яе маці Сафіі. 

Ведама, што Прадслава вяла 
шырокую карэспандэнцыю з ВБі- 
зантыяй і іншымі краінамі. Яна 
карысталася асаблівай пячаткай 
для сьцьвярджаньня дакумэнтаў 
Яна палагоджвала сваркі між По- 
лацкімі князямі. Манастыр Св. 
Спаса быў галоўным цэнтрам По- 


лацкага жыцьця за часоў Св. Еф- 
Ікона Сьв. Ефрасіньні з ХУ веку расіньні. й ? 





«АЗ, К к а. “М а. 
, уба бндааая авы (Ф Зб а а іа 
з ягёётізаўм ный бР; зарас Ў неа В 





Стары дрыўляны манастыр і царква сталіся замалымі для ўжытку. 
Захадамі Прадславы новая мураваная царква была пабудавана за 30 
тыдняў, нягледзячы на тое, што мулярства было новай тэхнікай на Бе- 
ларусі, З пабудовай гэтае царквы зьвязана імя будаўніка Івана Полац- 
кага, а сама царква была добрым прыкладам мясцовага будаўніцтва. Гэ- 
та быў арыгінальны мясцовы твор, без капіроўкі чужых стыляў. Сьцены 
Спасаўскай царквы сягалі амаль двухмэтровай таўшчыні. Унутры яны 
былі пакрыты шматлікімі малюнкамі-фрэскамі. Асьвячалі царкву недзе 
перад 1128 г. І так паўстаў з ініцыятывы й намаганьня Сьв. Ефрасіньні 
першы нацыянальны архітэктурны будынак, як прыклад мясцовага бу- 
даўніцтва. 

Хутка пасьля заканчэньня царквы Св. Спаса стараньнем Сьв. Ефра- 
сіньні была выбудавана царква Прасьвятое Багародзіцы каля якой за- 
снаваўся мужчынскі манастыр. 

Для новых манастырскіх цэркваў ігуменьня Ефрасіньня пачала зьбі- 
раць розныя сьвятасьці. З гэтай мэтай яна паслала манаха Міхася ў Бі- 
зантыю да імпэратара Мануіла Комнэна з просьбай прыслаць Полацку 
ікону Божае Маці. Яна атрымала ікону Царгародзкую (не Эфэскую, як 
яна прасіла) і шмат іншых сьвятасьцяў, паміж імі дрэва ад Крыжа Хры- 
стовага. 

Для перахаваньня гэтых сьвятасьцяў яна замовіла крыж, які сяньня 
завём крыжам сьв. Ефрасіньні. Для выкананьня гэтага крыжа, яна, ўз- 
ноў-жа, заклікала мясцовага мастака Лазара Богшу. Форма крыжа ёсьць 

асаблівая й адменная -- тая самая форма, што шырака распаўсюджана 
на так званых Барысавых камянёх. 

Крыж мае шасьціканцовую форму. Вялічынёю ён 51 см. і выкананы 
з срэбра, золата й дарагіх каменьняў. Па бакох крыжа знайходзіцца напіс 
у царкоўна-славянскай мове -- закляцьце каб ніхто ня вынесе крыжа з 


царквы. 


Пры канцы ручкі на крыжы быў наступны напіс: , Господи помози 
рабоу своему Лазорю нареченомоу Богыши, сьделавышемоу крьсть сии 
црькви Святаго Спаса и Офросиньй. 


Так як і пры пабудове царквы, Сьв. Ефрасіньня зьвярнулася да мяс- 
цовага мастака, і ў ягонай рабоце мы знаходзім доказ таго, што Полацкія 
мастакі былі добра азнаёмленыя з бізантыйскай мастацкай тэхнікай, але 
карысталіся ёю для выконваньня твораў у сваёй Полацкай традыцыі. 


чые, 


І тут вялікая заслуга Сьв. Ефрасіьні ў яе падтрымцы мясцовых Та- 
лентаў. 


У хуткім часе Сьв. Ефрасіньня задумала падарожжа ў Сьвятую Зям- 
лю. І як гэта заўсёды было ў яе характары, што яна задумала тое й вы- 
канала. Зь ёй паломнічалі яе брат Давід і стрэчная сястра Еўпраксія. 
І ехалі яны не па вадзе, а сухапуцьцем. Падарозе заехалі ў Бізантыю, 
а адтуль у Ерусалім. Тут Сьв. Ефрасіньня захварэла й памерла, як пры- 
нята ўважаць, 23 травеня 1173-га году. 

Спачатку яна была пахавана ў Ерусаліме, але калі туркі занялі Сьвя- 
тую Зямлю, манахі перавезьлі цела яе ў Кіеў у 1187 г. І толькі у 1910 г. 
перанесьлі цела яе Ў родны Полацак. Дзе яно цяпер няведама, так як ня- 
ведама, дзе ейны крыж. 

Хутка пасьля сьмерці яна была прызнана сьвятою на Беларусі і ў Еру- 
саліме. Расея прызнала яе сьвятою толькі ў ХХІ ст. 


Кажны народ мае сваіх улюбленых патронаў-апякуноў. Францыя мае 
сваю слаўную Жанн Д'Арк, сымбалем якой быў меч, бо змагалася з мя- 
чом за сваю краіну. Сымбалямі нашай Сьв. Ефрасіньні ёсьць крыж -- 
сымбаль веры, і лілеі -- сымбаль нявіннасьці й любові. 


Яе жыцьцё ня было трагічным, але яно было пасьлядоўна дабрадзей- 
на-плённым. Нацыянальныя абставіны часта абумоўліваюцца адзінкамі, 
і такой вядучай адзінкай была ЮЕфрасіньня. Да ейных шматлікіх заслу- 
гаў належыць пашырэньне асьветы й веры, дагляд хворых і бедных, па- 
лагоджаньне князёўскіх непаладак, будова манастыроў і цэркваў, разь- 
віцьцё мясцовага мастацтва, шырэньне славы Полацку. 

Яе першы жыцьцяпіе быў напісаны летапісцам Полаччыны ў ХП 
веку, які кажа: ,Якою моваю, браты, належыцца нам усхваляць сьвета- 
зарную памяць прападобнае нявесты Хрыста ЮЕфрасіньні: Яна-ж была 
памочніцай пакрыўджаных, сумуючым пацеха, згалелым адзявальніца; 
проста кажучы ўсім усё была. Сэрца сваё Ефрасіньня паіла Боскаю му- 
драсьцю. Ефрасіньня -- кветка з райскага саду, што ніколі ня вяне. 
Ефрасіньня -- небаўзлётны арол, які пралятаў ад захаду да ўсходу й як 
сонечны прамень прасьвятляў усю Полацкую зямлю... Маліся, Прапа- 
добная, за грамаду сваю да Бога, бо Яму належыцца ўсякая слава, чэсьць 
і пакаленьне. 


І хачу закончыць словамі нашага сучасніка з Савецкай Беларусі -- 
паэта. Алеся Звонака: 
Галіна Русак 





Уладзімір Шыманец. Адтварэньне Сафійскага Сабору ў Полацку 
ЦЕНЬ ЕФРАСІНЬНІ 


Па руінах разбураных кельляў, 
Там, дзе зеўраюць з трэшчын вякі, 
Я спускаўся ў твае падзямельлі, 
І спалохана ў пальцах трымцелі 
Сьвечак доўгія языкі... 
Пачарнелыя сьцены скляпеньняў, 
Лабірынты бясконцых хадоў 
Праглыналі дрыготкія цені... 
Быў як мудрасьці сімвал нятлен- 
ны -- 
Сьцёрты надпіс далёкіх гадоў. 


Сустракалі няветліва госьця, 
Не ўставалі з сатлелых грабніц 
Мудрых продкаў пажоўклыя кось- 
ці... 
А жылі-ж, пракліналі кагосьці 
Перш чым пасьці, закутымі, ніц! 
Пахла воскам у прыцемку сінім 
І здавалася: з дна тайнікоў 
Сьвецяць вочы Вялікай Княгіні... 
Гэта здань твая, Ефрасіньня, 
Мільганула з глыбінь вякоў! 


(Даклад чытаны на сьвяткаваньні 900-лецьця ад сьмерці Сьв. 


Еф'расіньні). 


7 


БЕЛАРУСКІЯ ЛЕТАПІСЫ Й ІХ ЛЁС 


(Паводля: -- М. І. Ермаловіч. , Помнікі гісторыі й культуры Бела- 
русі” . Год. 1970, Ме 4). 


Усвой час Максім Багдановіч не выпадкова адкрыў паэтычную нізку 
»Старая Беларусь” вершам , Летапісец”. Заглянуўшы праніклівым по- 
зіркам мастака ў глыбокую старажытнасьць роднага краю, ён перш за 
ўсё ўбачыў тыповую на той чае высакародную постаць летапісца, які, 
апавядаючы пра тое -- ,ШШто тут чынілася у даўныя гады, што думалі, 
аб чым спрачаліся тады, за што змагаліся, як баранілі веру” -- самаад- 
дана зьберагаў народу найвялікшы скарб -- яго гісторыю. Сапраўды, ле- 
тапісаньне было найважнейшай зьявай культурнага жыцьця Беларусі 
з ХП па ХУШ ст., і таму летапісы -- найбольш разьвіты жанр стара- 
жытнай беларускай літаратуры. Але, на вялікі жаль, многія з гэтых бяс- 
цэнных памятак напіай мінуўшчыны напаткаў нешчасьлівы лёс, і яны 
не дайшлі да нас. Гэта ў першую чаргу датычыцца летапісаў ХП-ХІПІ 
ст.ст., якія пісаліся ў Полацку, Наваградку й, магчыма, ў іншых ста- 
ражытных гарадох Беларусі. 

Тое, што ў Полацку, пачынаючы з ХІІ ст. вялося сваё летапісаньне, 
-- бясепрэчны факт. Угэтым зыходзяцца ўсе дасьледчыкі. З гістарыч- 
ных крыніц вядома, што ў 1519 г. у Полацку было знойдзена шмат лета- 
пісаў. Адзін з тых сьпісаў Полацкага летапісу захаваўся яшчэ ў ХУПЦІ 
ст. Яго чытаў і зрабіў з яго шэраг каштоўных выпісак рускі гісторык В. 
Тацішчаў (Історыя Расійская. т. ІП, стар. 135, 135; т. ПІ, М.-Л., 1964, 
стар. 69). Але гэта не адзінае, што захавалася яд Полацкіх летапісаў. Як 
пераканаўча паказалі дасьледчыкі (В. Т. Пашуто. Образование Литов- 
ского Государства. М., 1959, стар. 14-15), паасобныя ўрыўкі з іх -- 1[15і, 
1159, 1162, 1167, 1180 г.г. -- увайшлі ў агульнарускія зводы (з расейска- 
га -- ,своды” -- Рэд.), у прыватнасьці, у Іпацьеўскі летапісе (Полное 
собрание русских летописей (ПСРЛ). т. ІІ, 1962, стар. 394, 493-496, 519, 
526, 527, 620). Нягледзячы на сваю фрагмэнтарнасьць, яны побач зьвестак 
іншых летапісаў, таксама несыстэматычных, даюць усё-ж яскравае ўяў- 
леньне аб гісторыі Полацкага княства. 

Узьнікшы яшчэ ў ІХ ст. на невялікай тэрыторыі па Заходняй Дзьвіне, 
гэтае княства ўвесь час пашырала свае межы і ў канцы ІХ ст. займала 
большую частку сучаснае тэрыторыі Беларусі. Разьмешчаная на скры- 
жаваньні важнейшых гандлёвых шляхоў, Полаччына эканамічна ўзду- 
жэла й абагнала ў сваім разьвіцьці іншыя рускія землі. Як адзначае Л. 
Алексееў, Полацкае княства было ,найбольш самастойнай палітычнай 
адзінкай старажытнай Русі” (Полацкая зямля. М., 1966, стар. 220). У 
пачатку ХІІ ст. паміж удзеламі княства ўзьнікае міжусобная барацьба, 
што дасягнула, як сьветчыць летапіс, найбольшай вастрыні ў 50-60 гг. 
ХП ст. (ПСРЛ. т. П, стар. 394, 493 -- 496, 519, 526, 527 і інш.). Аднак 
гэта была не сэпаратная барацьба за выхад з Полацкае зямлі, а бараць- 
ба за пяршынство ў ёй, якое менскія князі сталі аспрэчваць у полацкіх. 

Летапісе шырака й дэталёва адлюстраваў гэтую поўную драматызму 
працяглую барацьбу. Нейкі час здавалася, што менскія князі возьмуць 
верх: у 1167 г. адзін зь іх, Валадар Глебавіч, захапіў Полацак. Аднак 
полацкі князь Усяслаў Васількавіч, дзякуючы дапамозе Смаленска, вяр- 
нуў сабе Полацак (ПСРЛ., т. П, стар. 526-527). Такім чынам, полацкія 
князі выйшлі пераможцамі ў барацьбе за пяршынство. З гэтага часу 
міжусобіцы ў Полацкай зямлі паступова заціхаюць. Летапіе сьведчыць, 

што адзінства Полацкай зямлі выразна праявілася ў 1180 г., калі ў па- 
ходзе на Друцк, які трапіў пад уплыў Смаленска, удзельнічалі ўсе 
шэсьць полацкіх князёў. У выніку гэтага паходу быў зноў вернуты По- 
лацкай зямлі Друцк, што пацьвярджае летапіснае паведамленьне пад 
1195 г., калі гярод полацкіх князёў, якія хадзілі на Смаленск, быў і друцкі 
князь (ПСРЛ., т. ІІ, стар. 620, 147-148). 

Калі ў сярэдзіне ХІІІ ст, утварылася Вялікае Княства Літоўскае, у ім 
таксама пачало весьціся летапісаньне. Як вядома, першай сталіцай гэтае 
дзяржавы быў Наваградак. Недалёка ад яго, на беразе Нёмана, каля 
1262 г. быў заснаваны Лаўрышаўскі манастыр, які адыграў выключную 
ролю ў пашырэньні асьветы ў беларускім Панямоньні. У гэтым манасты- 
ры былі створаны выдатныя помнікі беларускай культуры, у прыват- 
насьці, Лаўрышаўскае Эвангельле, на вокладцы якога быў зьмешчаны 
партрэт заснавальніка манастыра, наваградзкага князя Войшалка. Як 
слушна мяркуе гісторык У. Ц. Папеута, у Лаўрышаўскім манастыры й 
пачаў весьціся летапіе Бялікага Княства Літоўскага (В. Т. Пашуто. 
Образ. Лйтовского госуд., стар. 42). Але ён, як і Полацкі летапіс, поў- 
насьцю не дайшоў да нас, а, паводле сьведчаньня таго-ж У. Пашуты, па- 
асобнымі фрагмэнтамі захаваўся Ў Галіцка-Валынекім летапісе. Для нас 
асаблівую каштоўнасьць маюць якраз тыя фрагмэнты Лаўрышаўскага 
летапісу, у якіх апавядаецца пра Міндоўга й яго сына Войшалка, пра Тра- 
няту, Таўцівіла ды іншых гістарычных асоб (ПСРЛ., т. П, стар. 858-861, 
862, 864, 868). Разам са зьвесткамі Галіцка-Валынскага летапісу гэтыя 
дакумэнты паказваюць, што да ХІІ ст. на тэрыторыі Беларусі склалася 
новая гістарычная вобласьць -- Навагародзкая зямля, якая атрымала 
назву ад свайго цэнтру Навагародка, як тады называўся Наваградак. Па 
сваім эканамічна сацыяльным разьвіцьці яна выйшла на першае месца 
сярод іншых беларускіх земляў і таму стала ў сярэдзіне ХПІ ст. цэнтрам 
іх паступовага аб'яднаньня. З гэтага-ж летапісу вынікае, тто пад Літвой 
у ХШ ст. разумелася ня сучасная Літва, а частка тэрыторыі сучаснай 
Беларусі прыблізна ў абшары паміж Менскам і Наваградкам -- з усходу 
на захад - - і паміж Маладзечнам і Ляхавічамі -- з поўначы на поўдзень 
(Тэзісы дакладаў да археал. канфэрэнцыі Беларусі. Інстытут гісторыі 
АН БССР. Мінск, 1969, стар. 2933-238). 

У гістарычнай літаратуры можна прачытаць, што ў 30-40 гг. ХІІ 
ст. (дакладная дата не паказваецца) лігоўскі князь Міндоўг падначаліў 
сабе Наваградак, Слонім, Ваўкавыск і іншыя гарады (Советс. истор. энци- 
клопед., т. 9, М., 1966, стар. 461). Аднак летапіс не пацьвярджае гэтага. 
Летапіе гаворыць, што Міндоўг не Наваградак, а ,Літву заня” (ПСРЛ., 
т. ІІ, стар. 815). 

Далей аўтар Ермаловіч выказвае, відочна, свае меркаваньні пра 
паходжаньне Міндоўга. Нібы ў выніку змаганьня літоўскіх , феадалаў”, 
пацярпеўшы паражку, Міндоўг зьбег у суседні Наваградак. Але-ж тая 
Наваградзкая зямля й была якраз тою успомненаю вышэй Літвою. 


Выглядае, што Міндоўг з Літвы ў Літву перабег?... Як утварылася 
Літоўскае гаспадарства, ці княства, адкуль пайшла гэтая назва і хто 
быў Міндоўг, -- пытаньне астаецца нявысьветленым, хаця-ж аўтар за- 


значае: ,Так Лаўрышаўскі летапісе паказвае праўдзівую карціну ўтва- 
рэньня Вялікага Княства Літоўскага, і ў гэтым яго найболышая каш- 
тоўнасьць”. 
Больш пашчасьціла беларускім летапісам ХІУ-ХУШ ст.ст. Яны дайшлі 
да нае у шматлікіх сьпісах і былі зьмешчаны ў ХУП томе Поўнага збору 

рускіх летапісаў, выдадзенага ў 1907 г. пад рэдакцыяй акадэміка А. 
А. ІЦахматава. У дарэвалюцыйнай навуцы гэтыя летапісы называліся 
заходнярускімі ці літоўскімі. Аднак у сучаснай навуцы іх прынята на- 
зываць беларуска-літоўскімі, што больш правільна, бо ў іх расказваецца 
аб Вялікім Княстве Літоўскім -- дзяржаве беларусаў і літоўцаў; лета- 
пісы ў пераважнай большасьці створаны на беларускай зямлі, і ўсе яны 
напісаны на старажытнай беларускай мове. Раней вучоныя падзялялі гэ- 
тыя летапісы на тры рэдакцыі: кароткую, пашыраную й поўную. У су- 
часнай навуцы зроблена спроба падзяліць беларуска-літоўскія летапісы 
на І, П і ПІ зводы (В. Чамярыцкі. Беларускія летапісы, як помнікі літа- 
ратуры. Мінск, 1969. стар. 13-28). Як у свой час адзначаў гісторык М. 
Грушэўскі, цэнтрам беларускага летапісаньня ў ХУ ст. быў Смаленск, 
што пацьвярджаюць і сучасныя дасьледчыкі (В. Чамярыцкі. Бел. лет., 
стар. 114-125). Тут і ўзьнік Смаленскі звод 1446 г. -- выдатны гіста- 
рычны помнік, праз які праходзіць ідэя абароны агульнадзяржаўных 
інтарэсаў Вялікага Княства Літоўскага. 

Трохі іншы характар маюць летапісы ХХІ ст., і гэта было вынікам 
тых зьменаў, якія адбыліся ў дзяржаве. Згодна з Крэўскай вуніяй (1386) 
большыя правы набылі літоўскія магнаты-каталікі... 

Тут зноў пачынаюцца разважаньні аўтара: нібы ў выніку войнаў 
Літоўскага Княства з Масквой пачалі ўзвышацца літоўскія феадалы- 
каталікі, падтрыманыя каталіцкай царквой, а ,беларускія феадалы 
паступова страчвалі сваё пануючае становішча”. Аж, нарэшце, ,жа- 
мойцкія феадалы вырашылі перапісаць гісторыю Вялікага Княства 
Літоўскага й прысвоіць сабе галоўную ролю ў яго стварэньні”. Але 
чаму-ж яны не перапісалі на тую , літоўскую” ці жамойцкую мову? 
І чаму не пададзена хоць колькі прозьвішчаў жамойцкіх на кіраўнічых 
становішчах Вялікага Княства Літоўскага”? І тыя літоўскія феадалы”, 
ці яны былі праваслаўныя, ці потым пераходзілі ў вунію ці ў ката- 
ліцтва, -- гэта былі Беларусы. Як відаць, гэтая блытаніна паходзіць 
ад таго, што дасьледнікі летапісаў, як наагул, і гісторыкі, асабліва 
падсгавецкія, ніяк ня могуць, ці ня хочуць, утрапаваць таго, што елова 
. Літоўскі” адносілася як да тэрыторыі, заселенай Беларусамі, так і да 
народу беларускага. Гэта-ж відаць і з княжыцкага тытулу: Вялікі 
Князь Літоўскі, Рускі, Жамойцкі”... ды інш. Нашто-ж было-б патрэб- 
нае слова , Жамойцкі”, калі-б Жамойць звалася Літвою”? Датаго-ж Жа- 
мойць і далучаная была да Княства Літоўскага шмат пазьней. А ,Рус- 
кі” адносілася да тэрыторыі й тяароду украінскага. Яшчэ за памяці 
нашых бацькоў за ўсходняю мяжою Княства Расейцы звалі нашых 
людзей Літвінамі. Зьмену даўнейшага назову й прыляпляньне яго да 
Жамойці, як відаць, зрабілі ўжо пазьней расейскія гісторыкі з дапа- 
могаю польскіх, -- кожны ў сваіх імпэрыялістычных мэтах. 

Далей працягвае аўтар. 

Так пачалі Ў адпаведнасьці з гэтым апрацоўвацца летапісы ХХІ ст. 
(Хроніка Вялікага Княства Літоўскага й Жамойцкага” і , Хроніка Быхаў- 
ца"). Менавіта ў гэтых летапісах пачало сьцьвярджацца, што Літоўская 
дзяржава й яе вялікія князі пайшлі ад Жамойці (заходняя частка сучаснае 
Літвы), што не Наваградак заваяваў Літву, а жамойцкія князі пасьля 
татарскага пагрому занялі Наваградак, а пасьля й Полацак. Так зьявіўся 
міф аб літоўскім заваяваньні Беларусі. Такім чынам, у гэтых летапісах 
у значнай ступені сфальсіфікавана гісторыя Беларусі. Аднак гэта ад- 
носіцца толькі да першапачатковай гісторыі, увогуле-ж гэтыя летапісы, 

асабліва Хроніка Быхаўца, маюць найбагацейшы матарыял з гісторыі 
Беларусі й Літвы да 40-х гг. ХХІ ст. 

З летапісаў ХХІ ст. заслугоўвае ўвагі Баркалабаўскі летапіс, які 
пісаўся ў сяле Баркалабаве на Магілеўшчыне з 1562 г. па 1608 г. Рука- 
піс яго захоўваецца ў Дзяржаўным гістарычным музэі ў Маскве, у збор- 
ніку Маскоўскай сінадальнай бібліятэкі пад Ме 790. З яго было зроблена 
тры публікацыі: П. А. Куліш у 1877 г., В. В. Даўнар-Запольскі ў 1898 
і Е. Р. Раманаў у 1910 г. Каштоўнасьць летапісу перш за ўсё ў тым, што 
ў ім даюцца яркія карціны жыцьця й побыту народу, напісаны ён жы- 
вой беларускай мовай таго часу й мае ня толькі пазнавальнае, але й мас- 
тацкае значэньне. 

У ХУП-ХУШІ ст.ст. беларускае летапісаньне паступова траціць сваё 
значэньне й адмірае. 

Летапісы -- найкаштаўнейшыя помнікі нашай гісторыі й культуры. 
На жаль, яны ня сталі пакуль што аб'ектам уважлівага навуковага да- 
сьледаваньня. Толькі ў самы апошні час зьявілася згаданая вышэй кніга 
В. Чамярыцкага, у якой беларускія летапісы ХУ-ХУП ст.ст. разгледжа- 
ны як помнікі літаратуры. У многіх выпадках летапісы -- адзіныя сьведкі 
нашай мінуўшчыны, і іх запісы перш за ўсё павінны брацца пад увагу, 
што не заўсёды бывае, у прыватнасьці, пры асьвятленьні гісторыі Полац- 
кай зямлі ў канцы ХІІ ст. і Вялікага Княства Літоўскага. Неабходна 
ўдакладніць фрагмэнты Полацкага й Лаўрышаўскага летапісаў у іншых 
зводах і падумаць, ці нельга іх рэканструяваць. Ня выключана, што 
дзесьці Ў нашых або зарубежных архівах захоўваюцца дасюль невядомыя 
беларускія летапісы. Магчыма, што не загінуў і можа быць адшуканы 
той сьпіс Полацкага летапісу, якім карыстаўся В. Тацішча:!. 

Ранейшыя адзінкавыя выданьні беларускіх летапісаў даўно Ўжо сталі 
бібліяграфічнай рэдкасьцяй. Таму насьпела пара перавыдаць беларускія 
летапісы. Сюды-ж трэба ўключыць і тыя ўрыўкі з іншых летапісаў, якія 
датычаць гісторыі Беларусі. 

М. І. Ермаловіч 











ына пана 


ХРЫСЬЦІЯНСТВА Й БАЛЬШАВІЗМ 


Побач шматлікіх, можна сказаць, нязьлічоных праблем у так зва- 
ным Савецкім , Саюзе”, паўсталых і паўставаных усьцяж з самой сут- 
насьці бальшавізму, -- адна з найбольшых і, пэўна-ж, найцяжэйшая, 
гэта барацьба з хрысьціянствам. З хрысьціянствам перадусім, таму ішто 
ўсе народы, акелзаныя бальшавікамі, за малым вылучэньнем, вызнаюць 
рэлігію хрысьціянскую, і таму што хрысьціянства -- рэлігія найважчэй- 
шая й найбольш пашыраная. Непраўдзіва называць бальшавіцкую ак- 
цыю барацьбы з хрысьціянствам супрацьрэлігійнай акцыяй. Бо прычына 
гэтае барацьбы мае рэлігійную ахварбоўку: веру ў той уяўны бальшавіцкі 
камунізм і Ў яго заканадаўцу -- зямнога бальшавіцкага бажка Леніна. 

Шмат хто, неабазнаны ці слабаабазнаны з навукай і дзейнасьцяй 
Леніна, заве яго геніяльным. Калі-б можна было назваць лгуна, манюку, 
каясьпіратара, правакатара й людагубцу геніем, то гэта была-б праўда. 
Уся ягоная , навука” базуецца на ілжы. Гэта была перадусім прапаганда, 
хітрая й спрытная, прыкрытая рознымі навуковымі тэрмінамі й тэзісамі 
й адначасна прыпраўленая чалавеканенавісьніцкім ядам. Лгаў ён і пра 
рэлігію, калі пісаў у артыкуле , Пра адносіны рабочай партыі да рэлігіі”, 
што барацьбу з рэлігіяй трэба паставіць у сувязь з пэўнай практыкай 

клясавага руху, з мэтай ліквідацыі сацыяльных карэньняў рэлігіі”. Што 
то за практыка клясавага руху” -- гэта выявілася ў Ленінскай дзяр- 
жаве ў выніку дзейнасьці ЧЭКА-НКВД, калі было выгублена дзясяткі 
мільёнаў добрых людзей. Ня быў Ленін настолькі наіўны, каб думаць ці 
верыць, што карэньні рэлігіі” ў клясавай няроўнасьці. Але яму трэба 
было зьвязаць рэлігію з клясавай барацьбой і клясавай нянавісьцяй”, 
каб стварыць большы накал дзеля руйнаваньня рэлігіі, паўтараем -- пе- 
радусім хрысьціянскай, бо яе Ленін заўсёды меў на ўвазе. Устанаўляючы 
лад, апёрты на ілжы й фізычнай брутальнай сіле, Ленін думаў паканаць 
хрысьціянства таксама фізычным здушэньнем: вымардаваньнем сьвятар- 
ства й зруйнаваньнем сьвятыняў. Загады яго былі жорсткія, бязьлітасныя 
й бесчалавечныя. Колькі ад іх пралілося крыві й загублена людзей, як-то 
кажуць, Толькі Ты, Госпадзе, ведаеш”. Колькі зруйнавана сьвятыняў 
-- гэта можна-б і падлічыць, але хто адважыцца пад балышавіцкай ула- 
дай? 

Бадай усе сацыялістычныя тэорыі Ў сваіх праграмах ставяць ад- 
дзяленьне Царквы ад Гаспадарства. Ленін гэтага не зрабіў, але налажыў 
кайданы на Царкву й не пакінуў у супакоі рэшткі сьвятарства, а таксама 
й вернікаў і пасьля фізычнага пагрому. 


Ленін пакінуў па сабе ЧЭКА, якое ўсьцяж мяняе назоў, але сутнасьць 
астаецца тая самая, ілжывы агітпроп, які вырас ужо ў некую мітычную 
пачвару, як тое ,чудішчэ обло, озорно і лаяй”, тую сваю ,клясавую” ча- 
лавеканянавісьць і запавет барацьбы з хрысьціянствам. Прайшло паў- 
сталецьця. За гэты час, ужо, відаць, па-за Ленінскай навукай, але ад 
якогась іншага генія”, паўстала новая ўстанова -- пеыхіятрычныя за- 
клады да ўпраўляньня мазгоў, як гэта іх найчасьцей называюць. Гэтая 
шатанская выдумка маніцца ўбіць у людзкую сьведамасьць, што пасу- 
джаць, працівіцца й ня верыць бальшавізму й яго будучаму камунізму, 
калі будзе ,кажнаму паводля патрэбы”, можа толькі хворая галава, 
а здаровая мусіць верыць агітпропу й яго бацьку Леніну. Аднак-жа, 
наяўнасьць -- вынік гаспадараньня бальшавікоў за звыш паўсталецьця, 
прамаўляе звычайнаму чалавеку мацней за ўсю гэтую ленінскую кру- 
цельскую спадчыну. Досыць прыгадаць тую галадоўлю, якая трывае 
ўвесь час трываньня бальшавізму, і той факт, што дыктатарам бальша- 
віцкім давялося ехаць жабраваць да тых, каго яны маюць , угробіць”, 
каб выенчыць затанна хлеба, -- і ўсе захады агітпропу, таксама й су- 
працьхрысьціянская агітацыя зводзіцца ў нішто. Ленін вучыў, крычаў, 
што хрысьціянства й Царква падтрымлівае багацейшыя клясы на ішшкоду 
працоўным. Цяпер-жа балыпавіцкія заправілы, пры ўсёй сваёй наглоце, 
ня могуць ставіць хрысьціянам гэтага закіду, бо багацейшай клясай сталі 
яны самі з сваімі , вернікамі”. 

Цяпер бальшавікі ўжо ня крычаць пра ,рашучы бой” рэлігіі, а вель- 
мі часта засьцерагаюцца, што справа змаганьня з рэлігійнымі ,,прэд- 
разеудкамі"' не такая простая, як раней здавалася. І намагаюцца ставіць 
гэтае змаганьне на грунт навуковы”, хоць навука тая, запраўды толькі 
сьмеху вартая. Але дзеля гэтага адчыняюцца адмысловыя вучэльні су- 
працьрэлігійнага агітпропу, -- розныя інетытуты, сэмінары, рэзныя та- 
варыствы, гурткі. Але-ж і ніводная іншая вучэльня, так як і розныя 
прадпрыемствы ня вольныя ад абавязку супраць хрысьціянскай акцыі. 


Мала-ж гэтага, -- лезуць у сямейнае жыцьцё, забараняюць бацьком уз- 
гадоўваць дзяцей у рэлігійным духу. І гэтага мала, -- намагаюцца ,аб- 

У Істамбуле памёр на 70-м годзе жгцьця мітрапаліт Мікалай, які 
ў часе мінулых выбараў Усяленскага Патрыярха быў другім з чаргі 
кандыдатам на Патрыяршы Прастол. 





рабляць” кажнага паасс5нага чалавека, стараючыся убіць у галаву веру 
ў бальшавізм і Леніна і ўняважніць веру Ў Хрыста. 

Усталіць наяўны рэлігійны стан у СССР, бязумоўна, немагчыма. 
Ніякія апытальнікі, анкеты праўды не пакажуць, бо ніводзін хрысьціянін 
ня будзе лічыць грэхам даваць непраўдзівыя адказы; а не сказаць праў- 
ды -- на гэта ёсьць шмат прычын. Бо хоць улады савецкія нібы хочуць 
аперціся на навуку пра тое, чаго самі ня ведаюць, бо ня могуць ведаць, 
і тая іхная навука ніякае вагі ня мае, то ад фізычнага ўзьдзеяньня: 
гнобленьня, зьдзеку, арыштаў, сеылак праторанаю ўжо дарагаю ў роз- 
ныя канцэнтрацыйныя лягеры, а таксама ад запраторваньня ў тыя сгэ- 
цыяльныя псыхіятрычныя заклады -- не адмаўляюцца. 


Бальшавікі вінавацяць хрысьціянства ў тым, што яно перашкаджае 
ўзгадоўваньню таго ,савецкага чалавека” і ўсталеньню .,камуністычнага 
ладу”. Агульна кажучы, сумлеўна ці хоць адзін сацыялістычны тзарэтык 
выразна ўяўляў сабе таго , новага чалавека”, узгадаванага на матэрыя- 
лізьме. Тымбалей не ўяўляюць яго цяперашнія тупагаловыя практыкі 
бальшавізму, так як і не ўяўляюць таго камунізму, дзе будзе ,кажнаму 
паводля патрэбы”, -- а гэта адна з найдурнейшых хімераў ленінізму. 
Ідучы да гэтага неакрэсьленага й, бязумоўна, недасяжнага камунізму, 
бальшавікі ўсьцяж практыкавалі людагубства, паказваючы на некіх .,но- 
рагаў народу”. Цяпер гэтымі ворагамі народу” для іх сталіся хрысьці- 
яне. Праз паўсіалецьце бальшавікі зразумелі, што барацьба з рэлігіяй 
-- справа не такая простая”. Дык у гэтую басацьбу стараюцца уцягваць 
якмага больш людзей ды мацней актывізаваць іх на змаганьне. Аднак, 
у гэтай актывізацыі ўжо вычуваецца й страх. Страх тымбольчы, іито 
на масовае фізычнае вынішчэньне ўжо не адважацца. Страх гэты йдзе 
не ад цяперашняй афіцыйнай царквы Маскоўскай, зьверхнасьць якое, 
Маскоўская Патрыярхія, падпарадкаваная толькі бальшавіцкай уладзе 
й не прызнае зьверхніцтва Ўсяленскае Пагрыярхіі, але ад хрысьціянства 
сукрытага, падаўнейшаму -- катакомбнага. А лічба гэтых хрысьціян не- 
вядомая. Бо нельга паставіць нейкае таўро на кажным хрысьціяніне, Як 
некалі пры Ірадзе таўравалі дамы, дзе было нованароджанае. І страх 
нарастае Ў выніку марнасьці надзеі на ліквідацыю хрысьціянства, а так- 
сама Ў няпэўнасьці й абсурдальнасьці гадаваньня гаго савецкага чалаве- 


ыа 


ка-камуніста. Адмаўляючы-ж чалавеку духоўнае жыцьцё й любоў, а ўзга- 


доўваючы яго на матарыялізьме -- гэта мусіў-бы быць зьвер, толькі 
двунсіі. Мог-бы захавацца й назоў -- бальшавік, -- але назоў -- чала- 
век -- ацпаў-бы. На жаль, у чалавеку ёсьць яшчэ шмат зьвярынага. 


На гэтай зьвярынай частцы натуры чалавека Ленін заклаў базу бальша- 
візму, Яна аказалася не такой слабой, як гэта нзкаторыя меркавалі ў ча- 
се заііладзін. Але бальшавізм, закладзены на ёй, дастаткова ўжо выка- 
заўся, як сыстэма нялюдзкая, якая вядзе да пагаршэньня людзкога быту, 
як духовага, так і матарыяльнага. І рэлігія хрысьціянская, ці якая ін- 
шая, што ўважае чалавека за асобу адухатвароную й кладзе ў аснову 
ўзгадаваньня чалавека любоў, -- як адвяла чалавека гд зьвера, так і не 
дапусьціць чалавека вярнуцца да зьвера. 
С-кі 

ДВА ГАЛАСЫ ПРА ЦАРКВУ У БССР 


І. СЬВЯТА ВЯЛІКАДНЯ ў СЛУЦКУ 


У Слуцку на Востраве (частка места, што некалі лічылася прадмесь- 
цем) стаіць дрыўляны храм -- Сьвята-Міхайлаўская Царква. У архітэк- 
турнай форме гэта кампазыцыя ў выглядзе трох ярусаў. Царква стано- 
віць помнік архітэктуры ХХІІ веку і ўзята пад ахову дзяржавы. 

У гэтым старадаўным храме адпраўляюцца ў нядзелі й сьвяточныя 
дні Багаслужбы (у арыгінале з малой літары -- Рэд.) і ў кажным дні 
задавальняюцца трэбы вернікаў. З асаблівым рэлігійным пачуцьцём пры- 
хаджане рыхтаваліся да сьвята сьвятое Пасхі. Шматлікія праваслаўныя 
хрысьціяне ў дні вялікага посту наведвалі свой прыходзкі храм і прысут- 
нічалі на вялікапосных Багаслужбах. 

І вось настае Вялікодная ноч. У храме й навокал яго шмат народу. 
Усе прышлі пачуць радаснае , Хрыстос Уваскрос” і асьвяціць традыцый- 
нае чырвонае яйцо. 

Памятаючы пра старадаўнасьць сьвята Міхайлаўскага храму, міма- 
волі ўсплывае думка: Ў каторы-ж раз тут праслаўляюць радаснае сьвята 
Слуцкія трудзягі, далёкія продкі якіх пабудавалі гэты храм. 


Пратайерэй Кульчыцкі, настаяцель 
Сьвята-Міхайлаўскай Царквы. 


Пераклад з расейскае мовы. Узята з , Голасу Радзімы”, Ме20, май 
1973 г., -- газэты прызначанай на экспарт з БССР у Заходні сьвет. 


П., ПАТРЭБНЫ ДАЕЛАДНЫЯ АЦЭНЮІ” 


Рэд. З гэтага артыкулу зроблены выпіскі, сказаць так -- квінтэсэн- 
цыя аўтара, кагось Абэцэдарскага. Выпіскі перакладзены з расейскай 
МОВЫ, 


Царква -- зьдюшчы вораг навукі й асьветы. Вымыслы царкоўнікаў 
часам пранікаюць у нашую гістарычную літаратуру. Напрыклад, у нека- 
торых манаграфіях і падручніках сярэднявяковыя манастыры характа- 
рызуюцца як ;цэнтры навукі таго часу”, цэнтры асьветы й культуры”... 
Сваіх сьвятых” і багасловаў царкоўнікі паказваюць вучонымі, прасьвет- 
нікамі. Прыкладам можа быць сьвятая” Еўфрасіньня Полацкая. Гісто- 
рыкі й літаратураведы бяз ніякіх агаворак называюць Еўфрасіньню По- 
лацкую асьветніцай, выдатнай дзяячкай культуры й прыпісваюць гэтай 
сьвятой” ніколі неўласьцівую ёй ролю. Яны ўводзяць у блуд чытачоў 
якія ўспрыймаюць гэтыя характарыстыкі ў простым іх значаньні, хаця-ж 
у запраўднасьці дзейнасьць Еўфрасіньні Полацкай была варожая запраў- 
днай навуцы й запраўднай асьвеце. 

Як відаць, гэтак сама ўспрыняла гэтыя характарыстыкі й маладая 
пісьменьніца Вольга Іпатава, аўтар аповесьці Прадыслава”, надрукава- 
най у журнале , Маладосьць”. 

Мова йдзе пра тое, што пераказ , жыцьцяў сьвятых”, навет з гарнірам 
любоўнай інтрыгі й выпісак з археалягічных манаграфіяў, не адказваюць 
ні заданьням камуністычнага выхаваньня моладзі, ні патрабаваньням, 
якія ставяцца гістарычнаму жанру мастацкай літаратуры... 

Беларускім гуманістым абвешчан, напрыклад, вядомы багаслоў Мя- 

ачананнаанрнаўннраўнннўннрнндаўнрнраўндыўнрнднўнндаўнўнўнінўнўніндыдыўнднўннўнўніные 
ДЗЕСЯЦІЛЕЦЬЦЕ СЬВЯТАРСКАЕ ПРАЦЫ 


АЙЦА ЯНКІ АБАБУРКІ 
Дастойны Войча! 


З нагоды дсясятых Угодкаў Вашай ахвярнай душпастырскай 
працы на карысьць Беларускай Аўтакефальнай Праваслаўнай Цар- 
квы, Кансысторыя БАПЦ шчыра вітае Вас, Войча, ды выказвае 
якнайлепшыя ўзнаньні за вялікую Вашую працу на ніве рэлігійна- 
царкоўнай і грамадзкай. 


Хай Усемагутны ўзмацуе Вашыя сілы ды ўспаможа й надалей 
вясьці слаўную працу духова-рэлігійнага й грамадзкага ўзгадавань- 
ня беларускага народу на чужыне. 

6. 8. 1973 г. 


Прат. Васіль Кендыш 
Сакратар Кансысторыі БАПЦ 


зўнанреўчінніндніедэўніеднўнінднтндаўнінхаўнандазнхнднтніннанеднанзнднанінднінеднінанхаўнінханінанданандадННце 


леці Сматрыцкі, -- піша далей Абэцэдарскі -- які апраўдваў у сваіх тво- 
рах ідэялягічныя пазыцыі праваслаўнай царквы, а потым пераматнуўся 
ў каталіцкі лягер... 

Адным з буйных дзеячоў праваслаўнай царквы Украіны й Беларусі 
канца ХХІ -- першай паловы ХХІІ вякоў быў багаслоў Лаўрэньці Зізані 
(Кукель)... некаторымі гісторыкамі таксама абдараны званьнем прасьвет- 
ніка, прыхільнага рацыянальнай рэфармацыі... 

Усякая ідэялізацыя гэтых абаронцаў феадальна-рэлігійнай ідэялёгіі 
зьяўляецца ў той-жа час ідэялізацыяй царквы, праступетвы якой прад 
розумам, прад навукай, прад чалавецтвам залішне вялікія”. 

Да гэтага патрэбна крыху камэнтараў. Недарэчная й вульгарная фан- 
тазія Іпатавай ставіць аповесьць ейную ў рад , літаратуры” супрацьхрысь- 
ціянекага агітпропу. Вымогі-ж Абэцэдарскага, каб аповесьць адказвала 
патрабаваньням ,комуністіческого воспітанія” ані не разумнейшыя за фан- 
тазію Іпатавай. Прыпісваць-жа праступетва цэсквам і манастыром за шы- 
рэньне асьветы, -- гэта калі не праступства, то найзвычайнейшая дурота. 


“м 


Ведама-ж усім, што пачаткавая асьвета пачалася ў манастырох і пры 
цэрквах. Ніхто іншы зг гэтую працу тады ня браўся, а тымбалей гэтай 
працы не аспрэчваў. Было гэта перадусім шырэньне элемэнтарнай гра- 
маты. Потым -- пісаньне розных летапісаў, хронікаў -- што становіць 
цяпер неацаненную вартасьць. Для Абэцэдарскага ўсё гэта -- праступства. 
Значыць хрысьціянскія асьветнікі, летапісцы павінны былі чакаць, па- 
куль народзіцца Абэцэдарскі, ды бяз элемэнтарнай граматнасьці пакажа 
ім сваю абсурдальную камуністычную навуку?... 

Каб надаць сваёй блуднай і бруднай пісаніне некае ,, важнасьці”, 
Абэцэдарскі падпісаў: -- , член-карэспандэнт АПН СССР, доктар гіста- 
рычных навук, прафэсар”. Але, бадай, ці знойдзецца ў самым агітпропе 
другі гэткі прафэсар”, каб такую хлусьлівую лухту намагаўся ўзводзіць 
у праўду, так як ня знойдзецца чалавек, каб гэткай плявузгоце верыць. 

(Узята з газ. , Советская Белоруссия” -- 17. 5. 1973, -- газэты пры- 
значанай на нутраны ўжытак” у БССР.). 


15 


“І. СЬВЯТ. ПАМ. АЙЦЕЦ ВАСІЛЬ ЧЫЧЭЛІС 


Беларуская Аўтакефальная Праваслаўная Царква 


З Божае волі, пасьля зацяжное хваробы, 5-га ліпеня 1973 году ады- 
шоў на вечны супачынак настаяцель Парафіі сьв. ап. Пятра й Паўла 
ў Адэляйдзе -- Аўстралія -- 


сьв. пам. а. ВАСІЛЬ ЧЫЧЭЛІС 


Беларуская Аўтакефальная Праваслаўная Царква страціла добрага, 
старальнага й ахвярнага працаўніка на ніве Божай, аб чым з глы- 
бокім смуткам і жалем паведамляе Кансысторыя. 

зечная яму памяць! 


Прат. Васіль Кендыш: -- Сакратар 


ры 





У чацьвер 5-га ліпеня сёлета, 
пасьля доўгае й цяжкое хваробы 
адыйшоў у вечнасьць сьвятар БАП- 
Царквы сьв. пам. Иерэй Васіль Чы- 
чэліе -- настаяцель Парафіі Сьв. Ап. 
Пятра й Паўла ў Адэляйдзе ў АЎ- 
етраліі. 

Радзіўся а. Васіль ад бацькоў Хве- 
дара й Тэклі 6-га студзеня 1915 году 
ў вёсьцы Канюхі, Маладэчанскага 
павету на Віленшчыне. Пачатковую 
школу копчыў у Гарадзілаве, а ся- 
рэднюю асьвету здабыў у Вільні. 

У 1939 годзе быў мабілізаваны Ў 
польскую армію і на 10-ты дзень 
вайны трапіў у нямецкі палон. У Ня- 
меччыне працаваў каля 10 год. У 
м-цы ліпені 1949 году выехаў у Аў- 
стралію й асеўся на сталае жыхар- 
ства Ў м. Адэляйдзе. Там пазнаўся 
з Альжбетаю Роўтополоў, грэцкага 
паходжаньня і ўвайшоў з ёю ў су- 
жэнства. 

27-га сьнежня 1959 г. прыняў ру- 
капалажэньне ад Архіепіскапа Сяр- 
гея ў сан дыякана, і прызначаны быў да парафіі БАПЦ ў Адэляйдзе. 

19-га лістапада 1967 г. Архіепіскап Сыльвэстр узьвёў яго ў сан йерэя. 
Напрацягу 14-ці год а. Васіль шчыра служыў Богу й Беларускаму Народу. 

Асіраціў 4-ра дзетак і хворую жонку Альжбету. Паховіны адбыліся 
7-га ліпеня, у часе якіх брала ўдзел сем сьвятароў: беларускі, украінскія, 
сэрбскія й грэцкі. Пахаваны на магільніку каля ангельскае царквы ў Адэ- 
ляйдзе, недалёка ад месца жыхарства асірацелае ягонае сямейкі. 

З сьмерцьцю сьв. пам. А. Васіля Беларуская Аўтакефальная Права- 
слаўная Царква панесла яшчэ адну вялікую страту, як зднаго з нялічных 
сьвятароў, які сьведама прыняў сьвятарскі сан, каб пашыраць Хрыстовую 
навуку сярод сваіх суродзічаў Беларусаў. 

СЬВЯТОЕ ПАМЯЦІ 
ПРАТАДЫЯКАН КАЛІСТРАТ САВІЦКІ 


Дня 16-га травеня сёлета ў Кліў- 
леньдзе парафіяне БАПЦарквы пра- 
вялі на вечны супачынак свайго ине- 
забыўнага першага дыякана адро- 
джанае БАПЦарквы на чужыне сьв. 
пам. Калістрата Савіцкага. 

Нарадзіўся Калістрат Савіцкі 27-га 
кастрычніка 1881 году ў вялікай вё- 
сцы Акунінава, Слонімскага павету. 
Пачатковую школу кончыў у Ста- 
рыхДзявяткавічах, а гарадзкое 4-х 
клясовае вучылішча -- у Слоніме. У 
1915 годзе, перад наступам нямецкае 
арміі, быў прымусова вывэзены Ў 
глыб Расеі, аж у горад Чыстгопаль, 
дзе закончыў бугальтэрскі курсе. На 
выгнаньні прабыў каля сямі гадоў. 
Пасьля павароту на Радзіму праз 
даўжэйшы час выконваў функцыю 
аб'езчыка ў дзяржаўным лясьніцітве. 
Ужо ў дзяцінстве адзначаўся пабож- 
насьцю, наведваў часта Жыровіцкі 
манастыр і меў намер пасьвяціць ся- 
бе на службу Богу, але гэтаму перашкодзіла вайна, а пазьней затрымала 
пасада ў дзяржаўнай установе. Думка стацца дыяканам не пакідала яго 
ўсьцяж, і ўсьцяж меў сталую лучнасьць з духавенствам Жыровіцкага ма- 
настыра. 

У 1940 годзе быў бальшавікамі арыштаваны, але вывезьці яго на 
Сібір не пасьпелі. У часе другое Сусьветнае вайны разам з іншымі бела- 
русамі выехаў у Нямеччыну, дзе 15-га сьнежня 1950 г. прыняў рукапа- 
лажэньне ад Архіепіскапа Сяргея ў сан дыякана й прызначаны быў слу- 
жыць у Сьв.-Мікалаеўскай Царкве ў лягеры ў Розэнгайме, у Баварыі. 

Пераехаўшы ў Амэрыку асеўся ў Кліўленьдзе, дзе працаваў у ста- 
лёўні й адначасна выконваў абавязкі дыякана ў Царкве Жыровіцкае Бо- 
жае Маці ў Кліўленьдзе. Дня б-га верасьня 1963 году быў узьведзены 
ў сан пратадыякана. 

Вестка пра ягоную сьмерць засмуціла Беларусаў у Кліўленьдзе й ва- 
коліцах. Суправаджаць на вечны супачынак сабралася досыць вялікая 
грамада суродзічаў і прыяцеляў ягоных ад іншых нацыянальнасьцяў. 
У сераду 16-га травеня цела было перавезена з бюра паховінаў у Сабор 
БАПЦарквы ў Кліўленьдзе, дзе была адслужана Заўпакойная Літургія 
й абрад паховінаў, якія выканаў Уладыка Андрэй у суслужэньні дыякана 
Міхася, з удзелам хору пад кіравецтвам рэгента Кіслага. Пахаваны на 
магільніку , Бруклын Гайде цэмэтэры”, побач з сваёю спадарожніцаю жы- 
цьця Зофіяй Савіцкаю, якая адыйшла ў вечнасьць раней на 13 год. У часе 
паніхідаў і на магільніку разьвітальныя словы прамаўляў Уладыка Ан- 
дрэй. 

Пасьля паховінаў адбыўся памінальны абед, на якім добрымі словамі 
паміналася ягоная праца на рэлігійнай ніве й добрыя прыязныя суадно- 
сіны з людзьмі. 

Вечная Яму памяць! 

УЗНАГАРОДЕІ 


Дня 3-га чырвеня сёлета Настаяцель Парафіі Сьв. Кірылы Тураўска- 
га ў Брукліне а. Карп Стар за старанную й самаахвярную працу на славу 
Богу й дабро БАПЦарквы быў узнагароджаны камілаўкаю, а матушка 
Вольга -- пахвальнаю граматаю. 





КБКАНСЫСТОРЫЯ БАПЦ 


9 Кіўег Еоаа, НізгІапа Рагк, Х. 7. 08904. 
23 лютага 1973 г. 


Спіс ахвярадаўцаў на помнік сьв. пам. Архіепіскапа ВАСІЛЯ: 


З Парафіі Сабору Сьв. Кірылы Тураўскага ў Нью Ёрку: 


Др. Уладзімір Набагез 5 10000 Б. Яновіч 25.00 
Мікола Гарсішка 75.00 Пётра Манькоўскі 20.00 
Валентын Гарошка 50.00 Міхась Рагуля 20.00 
Міхась Міцкевіч 50.00  Александар Груша 20.00 
Віталі Кажан 4500 Лявон Савёнак 15.00 
Мікалай Сьнежка 30.00  Алеке Яновіч 10.00 
Янка Яновіч 30.00 Андрэй Каптуровіч 10.00 
Александар Міцкевіч 25.00 Александра Махноўская 10.00 
Зіна Станкевіч 25.00 Валент. Міцкевіч 10.00 
Кастусь Верабей 25.00 Юрка Касьцюкевіч 10.00 
Міхась Тулейка 2500 Натальля Кушаль 10.00 
Янка Крэсла 25.00 


З Парафіі Жыровіцкае Божае Маці ў Гайлэнд Парк, Нью Джэрсі: 


Тамаш Супрун 50.00 Уладзімір Лосік 20.00 
Васіль Русак 40.00 Янка Азарка 20.00 
Васіль і Ніна Стомы 30.00 Аўген Лысюк 20.00 
Прат. Васіль Кендыш 25.00 Уладзімір Сьліўка 15.00 
Мікалай Войтэнка 25.00 Аляксей Балкоўскі 10.00 
Янка й Анна Лук'янчык 25.00 Пётра Кажура 10.00 
Міхал Сільвановіч 25.00 Уладзімір Харавец 10.00 


Непасрэдна ў Касу Епархіяльнае Управы: 


Праф. Леў Акіншэвіч 2(.00 Др. Аўген Вярбіцкі 10.00 
Кс. Франц. Чэрняўскі 20.00 Праф. Улад, Сядуро 10.00 
Павал Драздоўскі 20.00 Мікалай Александровіч 10.00 
Александар Няпейн 20.00 


Усім ахвярадаўцам шчырае дзякуй! 


Гэтыя ахвяры пакрылі толькі адну трэцюю коштаў помніка, а таму 
Кансгысторыя Беларускае Аўтакефальнае Праваслаўнае Царквы просіць 
усіх іншых нашых суродзічаў пераслаць сваю ахвяру ў Кансысторыю. 


Прат. Васіль Кендыш -- Сакратар 

НОВАЯ ПАРАФІЯ БАПЦ 


Кансысторыя Беларускай Аўтакефальнай Праваслаўнай Царквы па- 
ведамляе аб адчыненьні новае Парафіі Сьвятой Тройцы ў Дороты, штату 
Нью Джэрсі -- ЗІЦА. 

Арганізатарам і кіраўніком вызначаны а. Карп Стар. 

30-га чэрвеня сёлета ініцыятыўная група на Агульным Сходзе вы- 
брала Парафіяльную Раду ў наступным складзе: Стараста - Фёдар Ман- 
шыеў, Сакратар -- Дзімітр Юркоўскі, Скарбнік -- Фёдар Марыноўскі, 
Старшая Сястра -- Іра Кобільнік, Сябра Рады -- Матрона Юркоўская. 

Парафія прыводзіць да парадку й царкоўнага ўладжаньня куплены 
будынак, каб у найбліжэйшым часе распачаць Божыя Службы. Мы шчы- 
ра вітаем і жадаем Парафіі посьпеху ў падрыхтоўчай працы на Славу 
Божую й на ўцеху вернікаў. Дапамажы Вам Божа! 

Кансысторыя 











ХРОНІКА 





ПАРАФІЯ СЬВ. БАПЦАРЕКВЫ ў МЭЛЬБУРНЕ -- АЎСТРАЛІЯ 


Дня 23-га сакавіка 1973 г. у мясцовай Царкве пасьля Сьв. Літургіі 
быў адслужаны Малебен з нагоды Акту 25-га Сакавіка -- Абвешчаньня 
Незалежнасьці Беларускае Народнае Рэспублікі. 

У сваім слове а. прат. Алякеандар прыпомніў прысутным вернікам 
важнасьць гэтай векапомнай падзеі для беларускага адраджэньня, за- 
роўна ў мінулым, сучасным і будучым. 

Прысутныя вернікі й госьці былі ўзрушаны мілагучным пяяньнем 
падчас Багаслужбаў. Малебен закончыўся Многалецьцем нашым Ула- 
дыкам, вернікам сьв. БАПЦарквы ды слаўнаму беларускаму народу й рэ- 
лігійным гімнам -- Магутны Божа. 

а 

Звычаем папярэдніх гадоў, пасьля сьв. Літургіі й Паніхіды ў Фаміную 
Нядзелю (6. 5. 1973 г.) вернікі Мэльбурнекай Парафіі БАПЦарквы начале 
з а. Аляксандрам наведалі магілкі суродзічаў, якія адыйшлі ўжо на веч- 
ны супачынак. 

У гэтым годзе беларуская група вернікаў была лічнейшай як іншых 
веравызнаньняў; на магілках далучыліся й тыя суродзічы, якія яшчэ не 
належаць да нашае Парафіі. 

Хор сваімі шчырымі напевамі выклікаў глыбака-малітвеннае пачу- 
цьцё ў прысутных. Наведваньне супачыўшых закончылася на беларус- 
кай дзялянцы. Дзень закончыўся супольнай бяседай, пры надзвычай ла- 
годным надвор'і, ды спажыцьцём багатых страваў, прыгатаваных кроў- 
нымі у памяць адыйшоўшых у вечнасьць. 

а 

Дня 8-га красавіка 1973 г. на 60-ым годзе свайго жыцьця адыйшоў 
у вечнасьць сьв. п. Трыфон Хітрык. Пакойны пакінуў жонку й дзьве да- 
чкі. Цела пакойнага пахавалі 12. 4. 73 г. на беларускіх магілках. Чын 


пахарону выканаў а. Аляксандар. 


ў 
ў 


Дня 11-га травеня 1913 г. на 7-ым годзе свайго жыцьця адыйшоў у 
вечнасьць сьв. пам. Паўла Барсток. 

Пакойны Паўла ўсё сваё жыцьце быў прыхільным сынам Праваслаў- 
нае Царквы, за што нямала перанёс зьняваг і цяжкасьцяў. Ня гледзячы 
на век, ахвотна падстаўляў свае плечы, каб нясьці цяжар БАПЦарквы 
і тут -- у Мэльбурне -- няўтомна нёс узяты на сябе сьв. абавязак да 
апошняга дня свайго жыцьця. 

Хоць быў звычайны працоўны дзень, на пахароне прысутнічала звыш 
сотні асобаў. 

Пакойны Паўла пакінуў жонку, сына, дзьве дачкі й шэсьць унукаў. 

15. 5. 73 г. цела пакойнага Паўлы пахавалі на беларускіх магілках. 
Чын пахарону выканаў а. Аляксандар. 


З РЭЛІГІЙНАГА ЖЫЦЬЦЯ ў МАНЧЭСТЭРЫ -- АНГЛІЯ 


Першы раз у сваёй собскай царкве Беларусы ў Англіі абходзілі адно 
з найвялікшых хрысьціянскіх сьвят -- Хрыстовае ўваскрасеньне. 

У сыботу 28-га красавіка 1973 г. на ўсяночную сабраліся вернікі ня 
толькі з Манчэстэру, але й з Брадфорду, Бірмінгаму, Бэрну й Нотын- 
гаму. Разам удзел брала каля 300 асоб. Адразу кінулася ў вочы тое, што 
сярод удзельнікаў было шмат моладзі, якая нарадзілася ўжо ў Англіі й 
узгадоўвалася ў ангельскіх школах. 

У перапоўненай па берагі царкве Паўночніца распачалася а гадзіне 
10:30, пасьля -- Сьветлая Ютраня й Сьвятая Літургія, якую адпраўлялі 
прат. Я. Абабурка і а. Я. Пякарскі з удзелам цудоўна-сьпеўнага хору. 
Шмат вернікаў прыступала да споведзі й сьв. Прычасьця. 

У царкве заўважана, што вочы ўсіх былі ськіроўваны на тры нядаўна 
набытыя прыгожыя абразы ў памеры 60 цм на адзін мэтар і 20 цм. Гэта 
абразы: Жыровіцкае Божае Маці ў чэсьць якое пасьвячана Царква, аб- 
раз сьв. Кірылы Тураўскага й абраз сьв. Ефрасіні Полацкай. Усе абразы 
атрыманы з Польшчы, дзякуючы а. Я. Пякарскаму, зь якіх адзін абраз 
ён ахвяраваў сам, а кошты двух другіх пакрыла парафія. Абразы з абра- 
маваньнем каштавалі 120 фунтаў. 

Пасьля сьв. Літургіі адбылося пасьвячэньне Вялікодных Пасхаў і тра- 
дыцыйнае разгаўленьне. 

аж 

У нядзелю. 20-га травеня Парафія Жыровіцкае Божае Маці ў Ман- 
чэстэры абходзіла, парафіяльнае сьвята й 800-ю гадавіну з дня сьмерці сьв. 
Ефрасіні Полацкай -- Асьветніцы Беларускага Народу. 

Сьв. Літургію адпраўлялі Прат. Я. Абабурка й а. Я. Пякарскі. Пась- 
ля Літургіі быў адпраўлены Малебен. Акадэмію, прысьвечаную Ефрасіні 
Полацкай, якая адбылася ў царкоўнай залі, адкрыў Сакратар Парафі- 
яльнае Рады П. Шыркоўскі. Рэфэрат пра жыцьцё сьвятое Ефрасіні пра- 
чытаў прат. Я. Абабурка. Рэфэрат быў вельмі зьмястоўны; ў ім шмат увагі 
было зьвернена на Ефрасінеўскі Крыж, які ўжывае наша Царква, бо ня 
ўсім вернікам было яшчэ зразумелым, чаму мы такі крыж ужываем. 

Пасьля акадэміі, за сталамі, ўстаўленымі рознымі стравамі, заселі 
ўсе ўдзельнікі ўрачыстасьці, і ў мілай сяброўскай бяседзе адбыўся су- 
польны абед, які прыгатавала матушка Абабурка з сваімі памачніцамі. 

Па спажыцьці патраваў, распачаліся прамовы. На асаблівую ўвагу 
заслугоўвае прамова Сакратара Рады Беларускае Аўтакефальнае Пра- 
васлаўнае Царквы на Вялікабрытанію сп. Янкі Калбаса. 


За арганізаваньне Парафіяльнага сьвята належыцца шчырая падзя- 
ка матушцы Абабурка й прат. Я. Абабурка. 

Як урачыстая Багаслужба, гэтак і акадэмія пазаставілі добрае ўра- 


жаньне ў прысутных, узмацняючы іх духова. 
М. Яськевіч 


СЬВЯТКАВАНЬНЕ ЮБІЛЕЯЎў У ЕКЛІЎЛЕНЬДЗЕ 


Парафія Жыровіцкае Божае Маці 10-га чырвеня сёлета ўрачыста 
адзначала тры юбілеі: сьвята Патронкі Храму свайго, 25-цілецьце аднаў- 
леньня БАПЦарквы й 9800-я ўгодкі з дня сьмерці Сьв. Ефрасіні Полацкай. 

Ужо на працягу трох тыдняў парафіяне дбайліва падрыхтоўваліся да 


о 


сьвяткаваньня. Бо-ж усе тры юбілеі моцна спалучаны між сабою й зьяў- 


ляюцца ня толькі сымбалем парафіяльнага сьвяткаваньня -- адданьня 
чэсьці й хвалы Жыровіцкай Божай Маці, -- але адначасна сьвяты на- 
цыянальныя Беларускія: услаўленьне нашае Сьвятое Ефрасіні -- асьвет- 


ніцы народу Беларускага, і сьвята аднаўленьня свае роднае Царквы. 
Уладычыца-ж нашая Маці Божая, зьявіўшыся ў Жыровіцах, праз увесь 
час узмацняла духовае імкненьне Народу наішага, як узмацняе й цяпер, 
---1 тут, на чужыне й там, на Бацькаўшчыне. 

Багаслужба распачалася паводля вызначага парадку. Увечары 9-га 
чырвеня была адслужана Ўсяночная, а ў нядзелю 10-га чырвеня а гадзіне 
10-ай рана распачалася Сьв. Літургія, якую правіў Уладыка Андрэй у 
асысьце пратаерэя Ляонція, а ў часе Малебну й пратаерэя Сьцяпана. Ура- 
чыста сьпяваў хор пад кіравецтвам рэгента Кіслага. 

Пасьля Багаслужбаў усе ўдзельнікі сабраліся ў царкоўнай залі на 
супольны абед -- бяседу. На абедзе былі прадстаўнікі й ад іншых на- 
цыянальнасьцяў. Абед пачаўся супольнаю малітваю -- Войча Наш -- і 
асьвячэньнем ежы праз Уладыку Андрэя. У часе абеду быў уважна вы- 
слуханы рэфэрат пра жыцьцё Ефрасіні Полацкай, які чытаў Уладыка 
Андрэй. ІЦчыра й сардэчна вітаў прысутных пратаерэй Сьцяпан Пасакіў- 
скі, удзельнік аднаўленьня БАПЦарквы, -- яцпічэ быўшы ў сане дыякана 
ён прымаў удзел у хіратоніі Сьв. П. Уладыкі Васіля. Пратаерэй Хведар 
Каваленка ў сваей прамове адзначыў, што БАПЦарква, як і Ўкраінская 
Праваслаўная Царква -- родныя сёстры, бо як у старажытнасьці, гэтак 
і ў сучаснасьці перажываюць аднолькавую долю. 

У заканчэньні старшыня Паоафіяльнае Рады і Ўладыка Андрэй па- 
дзякавалі гаспадыням за добра прыгатаваны абед, і малітваю -- Бага- 
родзіца Дзева Радуйся -- урачыстасьць была закончаная. 


БЕЛАРУСКІ АДДЗЕЛ КЛІЎЛЕНДЗКАЙ ПУБЛІЧНАЙ БІБЛІЯТЭКІ 


У сыботу 9-га чырвеня сёлета Беларусы ў Кліўленьдзе мелі нагоду 
ўрачыста адзначыць адкрыцьцё Беларускага Аддзелу пры гарадзкой Пуб- 
лічнай Бібліятэцы. 

Кліўленд -- адзін з найвялікшых гарадоў ЗІЦА -- мае шмат розных 
культурных установаў, а ў ліку іх і вялічэзная Публічная Бібліятэка. 
Шмат хто зь беларускае эміграцыі, асабліва студэнты, прыбыўшы ў Кліў- 
ленд, зараз-жа накіраваліся ў бібліятэку, знайшлі Дэпартамэнт Чужы- 
нецкіх Моваў, ды толькі дарэмна шукалі яны кніжак у беларускай мове. 
Іх ня было. 

Зацікавіўся гэтаю справаю Алесь Змагар ды падаў заяўку на адчы- 
неньне Беларускага Аддзелу. Ня гледзячы на першыя няўдачы, ён гэтае 
справы не пакінуў. Зараз-жа па прызначэньні ў Кліўлендзкую Публіч- 

ную Бібліятэку на пасаду дырэктара Вальтэра В. Курлі, зноў падаў за- 
яўку-просьбу на адчыненьне Беларускага аддзелу. На гэты раз да спра- 
вы аднесьліся прыхільна, як дырэктар В. Курлі, так кіраўнічка Дэпар- 
тамэнту Чужынецкіх Моваў Тэльма М. Розэ, і асабліва дзейны ўдзел пры- 
няла асыстэнтка кіраўнічкі Дэпартамэнту Чужынецкіх Моваў Натальля 
Б. Безуглова. У чырвені 1972 году быў атрыманы дазвол на адчыненьне 
Беларускага Аддзелу, даданага да 38 ужо існуючых. 

Тады ўсплыла новая праблема -- дзе дастаць беларускія кніжкі? 
Пакуль іх зьбіраць ці выпісваць, Алесь Змагар на другі-ж дзень прынёс 
свае кніжкі, як ахвяру для бібліятэкі, ды тэлефанічна напамянуў Мітра- 
паліту Андрэю пра ахвяраваньне кніжак. Мітрапаліт Андрэй хутка ад- 
гукнуўся ды ахвяраваў шмат сваіх кніжак, я таксама зьвярнуўся да С. 
Карніловіча, які ахвяраваў для бібліятэкі вельмі шмат кніжак. Гэткім чы- 
нам заложаны першы фонд Беларускага Аддзелу Кліўлендзкай Публіч- 
най Бібліятэкі. 

Беларусы Кліўленду шчыра ўдзячныя Дырэктару Кліўлендзкай Пу- 
блічнай Бібліятэкі Вальтэру В. Курлі, былой Кіраўнічцы Дэпартамэнту 
Чужынецкіх Моваў сп. Тэльма М. Розэ, сп. Натальлі Б. Безуглавай -- 
сучаснай Кіраўнічцы Дэпартамэнту, а таксама ўсім ахвярадаўцам кніжак. 
Месьціцца Беларускі Аддзел побач з Аддзелам Баўгарскім. 

Таго-ж дня, 9-га чырвеня ў Кліўлендзкай Публічнай Бібліятэцы ад- 
былася другая беларуская ўрачыстасьць, менавіта -- Выстаўка Рэчаў Бе- 
ларускай Культуры, якая прыгожа выдзялялася сярод іншых нацыя- 
нальных выставаў. Арганізатаркаю Выставы была Іра Каляда-Сьмірнова. 
Гаспадыняю-ж для пачосткі гасьцей была Клаўдзя Каляда. Ад беларус- 
кага грамадзтва ім шчырае беларускае дзякуй. 

Адведала бібліятэку й выставу карэспандэнтка мясцовай газэты 
»Клэвэланд Прэсс” і асабліва цікавілася беларускімі экспанатамі на 
выстаўцы. 

А. Я. 


ТЫДЗЕНЬ ПАНЯВОЛЕНЫХ НАРОДАЎ У ЕЛІЎЛЕНЬДЗЕ 


Праклямаваны Прэзыдэнтам Нікеанам з 15 ліпеня, сёлета тыдзень 
паняволеных народаў адбываўся звыкла паводля праграмы папярэдніх 
гадоў. У Царкве Жыровіцкае Божае Маці ў Нядзелю 22-га ліпеня, пасьля 
Сьв. Літургіі Ўладыка Андрэй адслужыў Малебен за здароўе й вызвалень- 
не Паняволеных Народаў. 

У панядзелак а гадзіне 7-й вечара, 22 нацыянальнасьці, што жывуць 
у Кліўленьдзе, прынялі чынны ўдзел у пратэсьце супроць панявольнікаў. 

У вызначаным часе ўсе сабраліся на адным з пляцоў у Кліўленьдзе, 
адкуль з сваімі нацыянальнымі й Амэрыканскімі сьцягамі накіраваліся 
да будынку Гарадзкое Ўправы, дзе адбываўся пратэстацыйны мітынг. 

Пасьля адсьпяваньня Амэрыканскага гімну, Уладыка Андрэй адчы- 
ніў мітынг малітваю. 

Галоўным прамоўцам быў Старшыня горада Кліўленда Мр. Ральф 
І. Пэрк, які даў шырэйшы агляд міжнароднае палітыкі, адзначаючы тыя 
дзяржавы, якія ў жудасны спосаб прасьлядуюць рэлігійнае й нацыяналь- 
нае імкненьне іншанацыянальных народаў, якія жывуць пад іхняю ўла- 
даю, або падлягаюць іхняму ўплыву. 

На заканчэньне была прынята рэзалюцыя з дамаганьнем спыненьня 
прасьлядаваньня. 

РЭЛІГІЙНЫ УЦіСК У БССР 


Адна з нязьлічоных гісторыяў. 


У савецкім часапісе ,Наука й религия” зьмешчана цэлая гісторыя 
Івана Пякарскага, з вёскі Алешкавічы Берасьцейскай вобласьці. 


Сям'я Пякарскіх складалася з трох асобаў: маці, сына й дачкі, ба- 
цька загінуў на савецка-нямецкай вайне. Сям'я жыла ў вялікай беднасьці. 
У часе сутычкі савецкіх партызан з немцамі згарэў іх дом. З-за неда- 
гляду малы Іван страціў вока. Гэта, як мяркуе , Навука й рэлігія”, па- 
вярнула маці да асаблівай рэлігійнасьці, а дачка асталася бэзрэлігійнай. 
Цікавасьць толькі, чым тая савецкая ,навука” мерала безрэлігійнасьць 
дачкі?... 


Асаблівая схільнасьць і скіраванасьць да Бога выявілася ў маладога 
Пякарскага з дзяцінства. Ні гульні, ні матарыяльныя зацікаўленьні яго 
не захаплялі. Больш за ўсё ён аддаваў часу чытаньню рэлігійных кніг, 
якія ўдавалася яму даставаць. Потым здолеў ён уступіць у духоўную сэ- 
мінарыю й закончыць яе. Аднак да сьвятарства ня быў дапушчаны, ад- 
рымаў прызначэньне толькі на пеаломшчыка ў вёску Чарноўчыцы. Як 
відаць, кандыдаты ў сьвятары ў Маскоўскай Патрыярхіі прасейваюцца 
праз густое бальшавіцкае антырэлігійнае сіта. 


Ня глядзя на вонкавыя абставіны, Пякарскі праводзіў рэлігійную 
місыйную дзейнасьць: пашыраў эвангельскую навуку, заклікаў людзей 
на праслуханьне радыёвых рэлігійных перадач; і людзі прыходзілі. У 
выніку гэтага быў штрафаваны, але штрафу не плаціў; быў пакліканы 
ў паліцыю, але сам ня йшоў. Потым быў пакараны арыц:гам на дзе- 
сяць дзён. А з маці, відочна зь яе мізэрнага калгаснага заробку, вылі- 
чылі 10 рублёў за ўтрыманьне сына ў арэшце. Потым была заведзена 
судовая справа, і ў пастанове суду -- з 28 сьнежня 1971 году -- было 
запісана: , Пякарскі І. Н. выявіў злоснае непаслушэнства працаўніку па- 
ліцыі, адмовіўшыся ехаць з ім у аддзел паліцыі для мэдыцынскага агля- 
ду і ўстанаўленьня яго працаздольнасьці”... 


Гэткае савецкае правасудзьдзе” й ,дбаньне пра чалавека”, відочна, 
перабрала меру й, магчыма, выклікала агульнае абурэньне за зьдзек з ча- 
лавека, калі ў прэсе змушаныя былі прызнаць, што былі , дапушчаны 
памылкі, пралікі”. А пракуратура прыслала ліст да маці Пякарскага, што 
яна можа атрымаць затрыманыя ад яе 10 рублёў. Але Пякарскія гэтых 
грошай зракліся. 


Іван Пякарскі астаўся нібы на волі, калі-б можна было назваць во- 
ляю падсавецкае жыцьцё. 


Афіцыйная-ж царква Маскоўская з пеаломшчыцкага становішча яго 
звольніла. 


Пякарскага не зламалі. ,Я хачу служыць Богу й толькі Богу. Не 


г; 
о 


чапайце мае веры. Мне падабаецца жыць у беднаце й запусьценьні”, за- 
явіў ён. 








а аца 


Рэдакцыя , Голасу Царквы” жадае ад чытачоў і просіць большае пад- 
трымкі, як супрацоўніцтвам, так і сталай аплатай часапісу. Не пакіньце 
просьбы бяз увагі. 

БАЛЬШАВІЦКАЯ МАРАЛЬ 


Навучаць дзяцей рэлігіі дзела, немарал:.нае”, піша. газэта , Советская 
Белоруссия”. І за гэтым падае, што Аўген Сільчукоў, Ліда Каржанец, Ніна 
Масюк і Іван Трухан былі засуджаны за навучаньне дзяцей рэлігіі без 
дазволу ўлады й за намаўленьне людзей уневажняць савецкія законы. 
Рэчаіенасьць паказвае, што ,ўневажненьнем савецкіх законаў” становіцца 
сам факт навучаньня рэлігіі дзяцей, што забараняецца гэтымі законамі. 
Як пакараны судом гэтыя людзі, у часапісе не падаецца. Зазначаецца, што 
ўсе засуджаныя належалі да незарэгістраванае рэлігійнае сэкты. А Сіль- 
чукоў ужо раней адбываў кару за ;намаўленьне беларускіх баптыстаў не 
зварачаць увагі на савецкія законы”. Па звальненьні з вязьніцы ён засна- 
ваў баптыскую грамаду, але таксама, не зарэгістраваў яе. На судзе ён ка- 
заў: ,Мы нікога не забілі, не аграбілі, -- завошта-ж вы нас судзіце” Пы- 
таньне пастаўлена, што называецца, ,пад корань”. Бо праўдзівы бальша- 
віцкі адказ на гэтае пытаньне быў-бы: ,,За, тое вас і судзім, што вы адмаў- 
ляецеся забіваць і грабіць” -- бо на гэтым якраз базуецца бальшавізм. 

Тымчасам, падобныя суды адбываюцца па, ўсёй Беларусі й па ўсім 
СССР і ня толькі над баптыстамі, а наагул над хрысьціянамі. 

Як відаць, лік баптыстаў у БССР не зьмяншаецца, а павялічваецца. Гэ- 
таму ў пэўнай меры спрыяе антырэлігійная бальшавіцкая дзейнасьць, пе- 
радусім -- руйнаваньне сьвятыняў. Не прыдаючы паважнейшага значэнь- 
ня вонкаваму выяўленьню рэлігійнасьці, баптысты зьбіраюцца на малень- 
не ў кажнай першай хаце, альбо і ў кажным месцы. Датога-ж, пры слабой 
герархічнай арганізацыі, на баптыстаў ня так латва ціснуць праз цэнтр, 
як, скажам. праз Маскоўскую Патрыярхію. Затое, над баптыстамі часьцей 
здараюцца мясцовыя суды. 





Помнікі Беларускай Архітэктуры. 


Царква ў вёсцы Зьбірогі на Берасьцейшчыне. Была пабудаваная ў 1610 г. 


